

«Sen örän owadan...»

Category: Goşgular, Kitapcy

написано kitapcy | 24 январа, 2025

"Sen örän owadan..." «SEN ÖRÄN OWADAN...»



Sen örän owadan,
Örän owadan,
Çirk tapylmaz didaryňdan, didäňden.

Maña diñe seni görmek ýeterlik,
Müň gözeli synlap,
söýüp,
seredip,
seredip,
Olaň kaddy-kamatyndan,
keşbinden,
Bakşyndan,
ýylgyrşyndan,
gülşünden,
Summatyndan,
suratyndan,
bolşundan
Öz gözleýän gözelligimi idänden.
Sen örän owadan,
Örän owadan,
Hatda saña seretmäge çekinýän
Utanyan dünýäniň bigörkligidinden,
Seň şekiliň yöne-möne şekil däl.

Bu gözellik çözüp bolmaýan matal,
Ony çözen azaşar öz aklyndan.
Sen adamyň ilki laýdan ýasalyp,
Megerem soň jan berilen aslyndan.

Derýadym – agdym men öz kenarymdan.
Deňizdim men – görüp yza çekildim.
Howalasy belent,
howasy belent
Dagdym – synyp, aýagyňa ýykyldym.

Şahyrdym – waspyňa söz tapmadym men,
Bagşydym – ses-sedam galmady meniň.
Aşykdyň – yşkymy giderdim elden,
Dindardym – din-hudam galmady meniň.

Men seni özüme rowa görmän,
Taý gözledim seniň görküňe maýyl.
Seň husnuňy görüp diýdi:
– Eý-aman!

Bar halaýyk,
peri-peýker,
melaýyk!

Hiç kimse bu bagta eýe çykmady,
Gorkdy-ürkdi nämynasyp bolmakdan.
Ýok-ýok,
nämynasyp bolmakdan däl-de,
Gorkdy dünýä gözelligi bozmakdan.

Onsoň seni ýalňyz goýmajak bolup,
Täk özümiň het edenmi bagyşla!
Saňa taý gözledim ýeriň ýüzünden,
Saňa taý tapmadym özümden başga.

Atamyrat ATABAÝEW.

«Sowet edebiýaty» žurnaly, 1985 ý. Goşgular